

Tia sinte iyi Pɔlu í kɔa inɛi Tɛsalonika ɲa

Pɔlu í ce inɛi Tɛsalonika ɲa fɔɔ

¹ Amu Pɔlu do Silasi do Timɔtee, à ce ɲe fɔɔ, inɛ inɛi igbei Jesu ɲa iyi ì wa Tɛsalonika ɲa, inɛ iyi ì je ti Ilaaɔ Baaba do ti Lafɛɛ Jesu Kiriɛi ɲa. Didɔ do laakai ku sũ ku wɛɛ ɲɲɛ.

Naane ku dasii inɛi Tɛsalonika ɲa

² À ya ka maa saabu Ilaaɔ waati kãma fei na irii inɛ fei, à ya ka nɔ ka maa ye gigi ɲɲɛ si kutɔɔ nwa. ³ À waa ye gigi ɲɲɛ si wajui Ilaaɔ Baa nwa do yaase bei ì dasi naane ntɔ ntɔ ɲa, do bei ì bi inɛ ɲa do bei ì ya maa cɔ kpãai Lafɛɛ nwa Jesu Kiriɛi dim dim ɲa. ⁴ Inɛ inɛ nwa ɲa, inɛ iyi Ilaaɔ í bi, à mà iyi í cica ɲɛ ì je tɛɛ ɲa. ⁵ Nɔ laabaau jiida iyi à sisi ɲɲɛ wo kù naa bi tu ɲɛ do ide ɲɲu akã, amma do gbugbãi í naa, do sobii Hundei Ilaaɔ ajo, nɔ sika kãma kù wa si. Inɛ taka ɲɲɛ ì mà bei à je kuwɛɛ nwa si anini ɲɲɛ na aranfãani ɲɲɛ. ⁶ Inɛ mɔ ì too si kuce nwa do ti Lafɛɛ, domi ì gba idei Ilaaɔ ɲa do inɔ didɔ iyi Hundee í mu ɲɲɛ, baa do iyi í naa ɲɲɛ ijuukpã nla nla wa. ⁷ Si beebe, ì baa ì je yaase jiida iyi woo dasi Jesu naane ɲa iyi à wa ilɛi Masedɔni do Gɛɛsi fei aa yɔkɔ a too si. ⁸ Ntɔ ntɔ idei Lafɛɛu í fangaa hai bi tu ɲɛ, kù je si Masedɔni do Gɛɛsi ɲɲu akã. Amma baau naane ku dasi ɲɲɛ si Ilaaɔ í fangaa bii fei hee kù je baa tilasi mɔm ka fɔ ideu. ⁹ A waa fɔ bei ì mu wa ɲa si waati iyi à naa bi tu ɲɛu, do bei ì jò iwɛ ku tɔɔ ɲa, ì kpaasi idɔ ì sinda

si Ilaaɔ ɲa ku ba i cɛaɔ icɛ ɲa, nɲu akã iyi í jɛ Ilaaɔ do ntɔ nɔ nɲui í jɛ icui kuwɛɛ. ¹⁰ Nɔ à gbɔ bɛi ì waa degbe Jesu amaɛu ku nyi wa hai lele ɲa. Nɲui í jɛ inɛ iyi Ilaaɔ í jɪ hai si balɛ, nɔ á na ku faaba wa hai si idɔɔkɔi Ilaaɔ iyi wa naa.

2

Icɛ iyi Pɔlu í cɛ Tɛsalonika

¹ Inɛ inɛ nwa ɲa, inɛ taka nɲɛ ì mà kunaa nwa bi tu nɛ kù jɛ ngbɛ. ² Ì mà ɲa iyi à bú wa, à kpã wa iju Filipi bɛ à bɛi à naa bi tu nɛ. Do nɲu fei, Ilaaɔ í mu nwa wɔɔkɔ à sisiò laabaau jiidɛ si anini nɲɛ, baa do iyi inɛ ɲa à bi a ganji wa ntɔ ntɔ. ³ Kurara kù wa si waaɔi nwa, nɔ baa yaase bɛi à waa sisi nɲɛ ideu í jɛ dee dee, a kù waa dɪ iju nɲɛ. ⁴ Amma si bɛi Ilaaɔ í dasi wa naanɛ, í so laabaau jiidɛ í da nwa si awɔ, bɛɛbɛ mɔi à waa sisi ideu. A kù waa coo si bɛi á dɔa amanɛ ɲa si. À waa cooi bɛi á dɔa Ilaaɔ si, nɲu iyi í mà yaasei idɔ nwa. ⁵ Inɛ taka nɲɛ ì mà sãa sãa ɲa nɔ Ilaaɔ í jɛ sɛɛda nwa iyi a kù lele nɛ do ide didɔ gɔ, a kù nɔ a kù ce waaɔou ku ba ka gba fia nɲɛ. ⁶ Nɔ a kù waa dɛ saabu bi tu nɛ walakɔ bi inɛ gɔ ɲa, ⁷ baa bii aa ka yɔkɔ ka nyisi nɛ gbugbã nwa wo si na iyi í jɔ à jɛ woo bɛi Kirisi ɲa. Amma à ce icɛ do daa didɔ si anini nɲɛ bɛi iyei ama í ya ce do amaɛ ɲa. ⁸ Si na iyi í jɔ à bi nɛ ntɔ ntɔ, à ya ka tã sɔɔlu, kù jɛ ka na nɛ laabaau jiidai Ilaaɔ nɲu akã, amma do kuwɛɛi awa taka nwai, domi à nɛ kubi nɲɛ ntɔ ntɔ. ⁹ Inɛ inɛ nwa ɲa, ì waa ye gigi bɛi à ce icɛ si anini nɲɛ hee à gbɛɛji. À ce icɛ dasã do idũ ku ba ka maà jɛ asoi inɛ gɔ nɲɛ si waati iyi à waa sisi laabaau jiidai idei Ilaaɔ si anini nɲɛ.

¹⁰ Inɛi ì jɛ sɛɛda nwa ɲa do Ilaaɗ takae iyi isɛɛnɛ nwa si wajui inɛ woo dasi Jesu naane ɲau í má, í jɛ dee dee, nɔ taale kãma kù wa si. ¹¹ Inɛ fei ì nɔ ì mà ɲa iyi à ce nɲei bei baa í ya cea amae ɲa. ¹² À mu nɲɛ gbugbã, nɔ à tũ idɔ nɲɛ, nɔ à tɔɔ ɲɛ ntɔ ntɔ ì jò ì maa nɛ ɲa si bei á sɪaa Ilaaɗ si, nɲu iyi í kpe ɲɛ si bommae do si amboeɛ.

¹³ À ya ka maa saabu Ilaaɗ ajɔ fei domi si waati iyi à waazo nɲɛ ì kù doo ideu si ideɪ amanɛ ɲa, amma ì gbaa ɲai si ti Ilaaɗ. Nɔ beɛbe mɔi í jɛ do ntɔ, nɔ wa ce ice si inɛ woo dasi Jesu naane ɲa. ¹⁴ Inɛ inɛ nwa ɲa, mii iyi í ba igbei inɛi Jesu Kirisi ɲa iyi à jɛ ti Ilaaɗ si ilei Zudee, nɲui í ba inɛ mɔ nɛi. Ntɔ ntɔ ì yɛ ijuukpã ɲa hai bi inɛi ide nɲɛ ɲa, bei inɛ ɲau mɔ à yɛ bi Zuifu ɲa. ¹⁵ Zuifu ɲau ì kpa Lafɛɛ Jesu do walii ɲau, nɔ à kpã awa mɔ iju. Daa nɲa ci ya dɔa Ilaaɗ si, nɔ à jɛ mbɛi inɛ fei. ¹⁶ À ganji mɔm ka cea dimi mmu ɲa waaɔo iyi á jò a ba faaba. Beɛbei dulum du ɲa iyi à ya maa ce waati kãma fei í teese wa kɔɔsi wa caa. Amma idɔɔkɔi Ilaaɗ í fuka si iri ɲa bebei.

Pɔlu í bi inɛi Tesalonika ɲau ku yɛ má

¹⁷ Inɛ inɛ nwa ɲa, si bei à kpɛò nɲɛ ku yɛ, nɔ à fɛɛfɛɛ nɲɛ do ara baa do iyi kù jɛ do idɔ, à waa ce beɛ nɲɛ ntɔ ntɔ à waa ce kookaai ku ba ka yɛ ɲɛ. ¹⁸ À bi ka nyi wa bi tu ɲɛ be má wo, nɔ amu Pɔlu ñ dasi idɔ isɛ fɛɛfɛlo n naa be, amma Seetam í da nwa kpãa. ¹⁹ Ajɔ iyi Lafɛɛ nwa Jesu á nyi wa, yoomai á jɛ kpãa ku cɔ nwa do inɔ didɔ nwa. Mii aa ka tɔɔò fufu má si wajue bii kù jɛ inɛ. ²⁰ Ntɔi, na iri nɲei aa ka tɔɔ fufu nɔ aa ka nɛ inɔ didɔ na iri nɲɛ.

3

¹ Nɛnui í jò waati iyi idɔ nwa í kɔ ku sũ, à lasabu iyi amu akã n gbe ilui Atɛni. ² Nɔ à bɛ Timɔtee, inɛ nwa iyi wa ce icɛ do Ilaaɔ àjɔ si icɛi laabaau jiidai Kirisiu. À bɔɔ bi tu nɛ ku ba ku sobi nɛ i leekɪ si dim dim nɛ, nɔ ku mu nɛ gbugbã si naanɛ ku dasi nɛu, ³ ku ba baa inɛ akã nɛ ku maà jò ijuukpãu ku da zigie. Inɛ taka nɛ i waa mà si nɛ, inɛ nɛu kù nɛ bei á ce iyi kù ba wa. ⁴ Baa hai waati iyi awaɛ nɛ à wɛɛ, à ya ka sɔ nɛ wo ka ni aa kpã wa iju. Bɛɛbɛ mɔi í nɔ í ce, si bei i waa mà si sãa sãa nɛ. ⁵ Nɔi í jò waati iyi idɔm í kɔ ku sũ, nɛ bɛ Timɔtee bi tu nɛ bɛ ku ba n mà bei naanɛ ku dasi nɛ wa yɛ. N̄ wa n ce njo Seetam, woo lɛlɛ inɛu, ku maa na ku lɛlɛ nɛ i ce dulum nɛ, nɔ icɛ nwa ku maa na ku jɛ ngbɛ.

⁶ Amma nɛi iyi Timɔtee í baa hai bi tu nɛ, í sɔ wa laabaau jiidai naanɛ ku dasi nɛ do kubi nɛ. Í sɔ wa iyi i ya maa ye gigi nwa do kubi nɛ nɔ i waa bi ku yɛ wa ntɔ ntɔ si bei awa taka nwa mɔ à waa bi ku yɛ nɛ. ⁷ Na nɛu, inɛ inɛ nwa nɛ, baa bii í jɛ à yɛ ijuukpã do wahala fei, inɔ nwa de í tũ do saabui naanɛ ku dasi nɛ. ⁸ Bɛbei idɔ nwa í baa, si bei i waa leekɪ si kpãai Lafɛɛ dim dim nɛ. ⁹ Zaka beirei aa ka yɔkɔ ka saabu Ilaaɔ na inɔ didɔ nla nla iyi à nɛ si wajui Ilaaɔ Lafɛɛ nwa na iri nɛ. ¹⁰ Dasã do idũ fei à waa tɔɔɛ ntɔ ntɔ ku jò ka yɛ nɛ do iju má, ku ba mii iyi wa gaizia nɛ si naanɛ ku dasi ka kɔɔ nɛ si.

¹¹ Ilaaɔ Baa nwa takɛ do Lafɛɛ nwa Jesu a ce nwa kpãa ka naa bi tu nɛ. ¹² Nɔ Lafɛɛ ku kɔɔ nɛ si kubi si inɛ duusɔɔ do si inɛ fei hee kú to bei awa mɔ à bi nɛ. ¹³ Nɔ ku jò idɔ nɛ ku leekɪ si dim dim, ku jɛɔ dee dee, ku maà nɛ taale gɔ si wajui Ilaaɔ Baa nwa,

si waati iyi Lafɛɛ nwa Jesu á nyi wa do inɛ ɲa iyi í cica fei.

4

Kookoosu iyi wa dɔa Ilaaɔ si

¹ Inɛ inɛ nwa ɲa, à kɔ nɲɛ si bei í sɛa i maa nɛ ɲa ku ba ku dɔa Ilaaɔ si. Ntɔi, ì waa ce bɛɛbɛ tã ɲa. Amma iyi í gbe nsei, à waa tɔɔ ɲɛ do irii Lafɛɛ Jesu, i hanya i ce bɛɛbɛ i maa koo ɲa. ² Ntɔ ntɔ, ì mà ikɔ ɲa iyi à ba hai bi Lafɛɛ Jesu nɔ à sɔ ɲɛ. ³ Mii iyi Ilaaɔ í bi si ɲɛ, nɲui í jɛ i má ɲa, waatɔ i nɔ ara nɲɛ mam mam i maà ya ce sakara ɲa. ⁴ Inɛ fei í sɛa i mà ara nɲɛ ku mu nɔ kuwɛɛ nɲɛ ku má nɔ ku nɛ bɛɛɛɛ, ⁵ ku maà ti ku jɛ do kɔɔɛi ara bei dimi mmu ɲa à waa ce, aɲa iyi a kù mà Ilaaɔ. ⁶ Si ideu ihɛ, inɛ gɔ ku maà raraa kpaasie walakɔ ku jɔɔ taki, domi Aɔ Lafɛɛ á kpã woo ce mii bɛɛbɛ ɲa fei iju. À nɔ à sɔ ɲɛ à kɔnkɔm du ɲɛ tã à ni i ce laakai ɲa. ⁷ Ilaaɔ kù kpe wa ka naa ka maa ce sakara, amma í bi ka jɛ inɛ kumá ɲa. ⁸ Na nɲu, inɛ iyi í kɔsi ikɔ ɲau ihɛ, kù jɛ amanɛi í kɔsi amma Ilaaɔ takaei, nɲu iyi í mu nɲɛ Hundɛɛ.

⁹ Iyi í jɛ kubii woo dasi Jesu naanɛ ɲa, kù jɛ tilasi a kɔ nɲɛ wa, domi Ilaaɔ í nyisi ɲɛ si bei í jɔ i bi nɲɛ inɛ duusɔɔ. ¹⁰ Ntɔi, ì nɛ kubii nɲɛ tã ɲa hee do woo dasi Jesu naanɛ ɲa iyi à wa ilei Masedɔni fei. Amma à waa tɔɔ ɲɛ, inɛ inɛ nwa ɲa, i hanya i ya maa ce bɛɛbɛ i maa koo ɲa. ¹¹ I kookaai ku ba i ya wa si anu akã ɲa, nɔ i ya ce wũai ara nɲɛ ɲa, nɔ i ya ce icɛ do awɔ nɲɛ ku ba i ba mii iyi aa maa wɛɛɔ ɲa si bei à jile ɲɛ. ¹² Bii ì waa ce bɛɛbɛ ɲa, isɛɛnɛ nɲɛ á nɛ bɛɛɛɛ baa si wajui hai dasi Jesu naanɛ ɲa, nɔ i kaa jɛ asoi inɛ kãma ɲa.

Kunyii Lafɛe wa

¹³ Inɛ inɛ nwa ɲa, a kù bi i wɛɛ hai mà yaase iyi í jɛ ti inɛ ɲa iyi à ku ɲa, ku ba i maà nɛ inɔ ku fɔ, bei inɛ ɲa iyi à gbe, aɲa iyi a kù nɛ kpãa gɔ iyi à waa cɔ.

¹⁴ Awa à dasi naane iyi Jesu í ku, nɔ í jɪ hai si bale má. Bɛɛbɛ mɔi à dasi naane iyi inɛ ɲa iyi à dasi Jesu naane à bei à ku, Ilaaɔ á jɪ aɲa mɔ má hai si bale.

¹⁵ Iyi ihɛ ikɔi Lafɛɛi à waa sɔ ɲɛ bɛ. Awa iyi aa ka wɛɛ si hunde si waati iyi Lafɛɛ Jesu á nyi wa, a kaa ka cuaa iku ɲa. ¹⁶ Waati nɲu, aa ka gbɔ anu ku dɔ, do imui amaleka nlau do anui kãakãakɪi Ilaaɔ. Nɔ Lafɛɛ takɛ á kita wa hai lele. Inɛi Kirisi ɲa iyi à ku, aɲai aa tako a jɪ. ¹⁷ Si anyii nɲu, awa iyi à wɛɛ si hunde si waati bɛɛbɛ, á so wa awaɔ ɲa aɲo si kudũi iɲi, nɔ ka ko Lafɛɛ lele bɛ. Si bɛɛbei aa ka maa wɛɛ do Lafɛɛ hee do aɲo fei. ¹⁸ Na nɲu, i jò i ya maa mua nɲɛ gbugbã ɲa na ideu ihɛ.

5

¹ Inɛ inɛ nwa ɲa, iyi í jɛ ideɪ aɲo do waati si bii mii ɲau bɛ á na ku ce, kù jɛ tilasii ka kɔ nɲɛ. ² Inɛ taka nɲɛ i waa mà sãa sãa ɲa iyi Lafɛɛ á na ku nyi wai si aɲo iyi inɛ kãma kaa mà, bei woo ce ile ɲa à ya naa idũ.

³ Waati iyi inɛ ɲa à waa ni laakai ku sũ í wɛɛ, zigiida kù wɛɛ má, bɛ gbakã iri ku kpai andunya á boe ɲa, bei ara kuro í ya ba bãasɪ. A kaa ba bii aa sa a bɔ má.

⁴ Amma inɛ inɛ nwa ɲa, i kù wa si ilu kuku ɲa hee aɲo ku zamba ɲɛ bei kunaai ile. ⁵ Inɛ fei í jɛ inɛi inya kumá ɲa do inɛi dasã ɲa. A kù jɛ inɛi idũ ɲa iyi à wa si ilu kuku. ⁶ Na nɲu, ka maà sɪ njoo bei inɛ ɲa iyi à gbe, amma í sɪa ka wɔ njoo ka maa ceɔ laakaii ara nwa. ⁷ Idũ inɛ ɲa à ya sɪ njoo, nɔ idũ mɔi woo mɔ atɛ ɲa à ya mɔ atɛ ku maa kpa ɲa. ⁸ Amma awa iyi

à je inɛi dasã ɲa, í sɪa ka ya ce laakaii ara nwa. Ka jò naanɛ ku dasi do kubi ku degbe wa bei ibɔi igũ, nɔ kpãai faaba ku cɔ ku je nwa bei fulai iso. ⁹ Ntɔ ntɔ, Ilaaɔ kù kpe wa ka naa ka ye idɔɔkɔɛ, amma ku ba ka ba faaba do saabui Lafɛɛ nwa Jesu Kirisi. ¹⁰ Nɲui í ku na iri nwa ku ba bii à wɛɛ si hunde si waati iyi á nyi wa walakɔ bii à nɔ à ku mɔi, ka wɛɛ do nɲu ajɔ. ¹¹ Na nɲu, i ya mua nje gbugbã ɲa nɔ i ya maa sobi nje ku ba i la si naanɛ ku dasi nɲɛ, si bei i waa ce tã ɲa.

Idei ankãanyi do fɔɔɛ

¹² Inɛ inɛ nwa ɲa, à waa tɔɔ ɲɛ i ya jirima inɛ ɲa iyi à waa ce icɛ ntɔ ntɔ si inɔ nɲɛ, inɛ ɲa iyi Lafɛɛ í jò à waa gbã ɲɛ nɔ à waa nyisi ɲɛ kpãa. ¹³ I jò i nɛ kubi nɲa jiida nɔ i mà bɛɛɛ nɲa ɲa na irii icɛ nɲa. I ya jò i wɛɛɔ laakai ku sũ inɛ duusɔɔ.

¹⁴ À waa tɔɔ ɲɛ inɛ inɛ nwa ɲa, i sɔ ilu ika ɲa a ce laakai. Inɛ ɲa iyi à mɔngɔ munya, i mu nɲa gbugbã. I sobi hai nɛ gbugbã ɲa. I temua do inɛ fei ɲa. ¹⁵ I ce laakai ɲa i maà jò inɛ gɔ ku sãa kpaasiɛ laalɔ, amma i hanya i cea nje jiida waati kãma fei ɲa do inɛ ɲa iyi à gbe fei.

¹⁶ I jò i ya nɛ inɔ didɔ waati kãma fei ɲa. ¹⁷ I ce kutɔɔ hai nɛ kɔɔ ɲa. ¹⁸ Bei í jɛɔ fei i saabu Ilaaɔ ɲa. Bɛɛbei Ilaaɔ í bi i ce ɲa si kuwɛɛ nɲɛ do Jesu Kirisi.

¹⁹ I maà ganji Hunderi Ilaaɔ ku ce icɛ si ɲɛ. ²⁰ I maà donda amuai walii ku ce ɲa. ²¹ Amma i jò i wũa mii fei ɲa nɔ i mu iyi í sɪa ɲa. ²² I mu ara nɲɛ si kpãai laalɔ fei ɲa. ²³ Nɔ Ilaaɔ takɛ, nɲu iyi í je icui laakai ku sũ, ku nya ɲɛ i je titɛɛ mam mam ɲa, nɔ ku degbe hunde nɲɛ do laakai nɲɛ do ara nɲɛ, taale gɔ ku maà wa si, hee ku tóɔ ajɔ iyi Lafɛɛ nwa Jesu Kirisi á nyi

wɔ. ²⁴ ɪlaaɔ, nɲu iyi í kpe ɲɛu, í nɛ naanɛ, á nɔ ku ce fei ndɛɛ.

²⁵ ɪɲɛ inɛ nwa ɲa, i ce nwa kutɔɔ ɲa.

²⁶ I ce inɛ nwa ɲa fei fɔɔ do kubi ɲa.

²⁷ N̄ wɔ n tɔɔ ɲɛ do irii Lafɛɛ, i cioa inɛ nwa ɲa fei tiaɹ ihɛ.

²⁸ Nɔ didɔi Lafɛɛ nwa Jesu Kirisi ku wɔ si ɲɛ.

Akabuu Tit̃i Idei Ilaaᵛ **Monkole New Testament**

copyright © 2006 SIM International

Language: Monkole (Mokole)

Translation by: SIM International

Monkole, Akabuu Tit̃i Idei Ilaaᵛ

This translation, published by the UEEB/SIM au Benin, was published in 2006.

If you are interested in obtaining a printed copy, please contact the SIM, BP 15, Parakou, Benin.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-10-02

PDF generated using Haiola and XeLaTeX on 11 Nov 2022 from source files dated 29 Jan 2022

x

596bf1bc-1348-53da-8787-98c1d2a18282